

રવિ કૃષિ મહોત્સવ-૨૦૧૫ અંગેની માર્ગદર્શક સુચનાઓ

રાજ્યના ખેડૂતોને રવિ સીઝનમાં રવિ પાકો વિષે આધુનિક કૃષિ તાંત્રિકતા અંગે માર્ગદર્શન તેમજ ખાતાની વિવિધ સહાય યોજનાઓ અંગેને સમજ મળી રહે તે હેતુસર રવિ સીઝન અગાઉ રવિ કૃષિ મહોત્સવ-૨૦૧૫નું આયોજન કરવાનું થાય છે. તે પ્રમાણે રવિ સીઝનમાં ખેડૂતોને રવિ પાકો અંગે આધુનિક કૃષિ તાંત્રિકતા અંગે માર્ગદર્શન મળે, તેમના પાક ઉત્પાદનમાં વધારો થાય અને વધુ આવક મેળવે અને ખાતાની વિવિધ સહાય યોજનાઓની જાણકારી મળી રહે તે ઉદ્દેશને ધ્યાને લઈ રાજ્યમાં તાલુકા દીઠ એક રવિ કૃષિ મહોત્સવ યોજવાનું ખાતા ધ્વારા આયોજન કરવામાં આવેલ છે. આ કાર્યક્રમના આયોજનની રૂપરેખા નીચે મુજબ તૈયાર કરવામાં આવેલ છે.

રવિ કૃષિ મહોત્સવ-૨૦૧૫ની રૂપરેખા

- (૧) રવિ કૃષિ મહોત્સવ-૨૦૧૫નું આયોજન ઓક્ટોબર-૨૦૧૫ (તા.૨૬/૧૦/૧૫ થી તા.૦૭/૧૧/૧૫) દરમિયાન યોજાશે.
- (૨) રવિ કૃષિ મહોત્સવના આયોજન માટે જીલ્લા કક્ષાએ જીલ્લા કલેક્ટરશ્રીની અધ્યક્ષતામાં સમિતિની રચના કરવી. જેમાં લાઇન ડીપાર્ટમેન્ટના (કૃષિ, બાગાયત, પશુપાલન, જીએલડીસી, સહકાર, જીજીઆરસી, કૃષિ યુનિવર્સિટી, માહિતી ખાતું, વિગેરેમાં) અધિકારીઓને સભ્ય તરીકે રાખવાના રહેશે અને જીલ્લા ખેતીવાડી અધિકારી સભ્ય સચિવ તરીકે રહેશે.
- (૩) તાલુકા કક્ષાએ તાલુકા વિકાસ અધિકારીના અધ્યક્ષ સ્થાને તાલુકા અમલીકરણ સમિતિની રચના કરવાની રહેશે. જે તાલુકા કક્ષાના કાર્યક્રમ માટે જવાબદાર રહેશે.
- (૪) નવા તાલુકાઓ પ્રમાણે રાજ્યમાં, તાલુકા દીઠ એક રવિ કૃષિ મહોત્સવનું આયોજન કરવાનું રહેશે. એપીએમસી ખાતે અથવા જીલ્લા ખેતીવાડી અધિકારી, જીલ્લાની ઉક્ત કમીટીના પરામર્શમાં રહી નક્કી કરે તે જગ્યાએ કરવાનો રહેશે.
- (૫) રવિ કૃષિ મહોત્સવમાં ઓછામાં ઓછા ૧૦૦૦ ખેડૂતોને તાલુકાના તમામ ગામોનું પ્રતિનિધિત્વ જળવાય તે રીતે આવરી લઈ આયોજન કરવાનું રહેશે.
- (૬) દરેક કાર્યક્રમમાં આશરે ૧૦૦૦ ખેડૂતો હાજર રહે તેવી વ્યવસ્થા તેમજ તેમનાં લંચની વ્યવસ્થા જિલ્લાતંત્ર મારફત કરવાની રહેશે. લંચ માટે પ્રતિ ખેડૂત રૂ. ૭૫/-ની મર્યાદામાં ખર્ચ કરવાનો રહેશે.
- (૭) જીલ્લા ખેતીવાડી અધિકારીએ દરેક કાર્યક્રમના સફળ સંચાલન માટે સ્થાનિક ધોરણે કૃષિ અને સંલગ્ન ખાતાના અધિકારીઓ સાથે ગુજરાત રાજ્ય બીજ નિગમ, ગુજરાત એગ્રો ઇન્ડસ્ટ્રીઝ કોર્પોરેશન, કૃષિ યુનિવર્સિટી, ખાતર કંપની, સ્થાનિક કૃષિ ઇનપુટ અને યાંત્રિક સાધનોના ડીલર્સ વિગેરેના સંકલનમાં રહી જરૂરી કાર્યવાહી કરવાની રહેશે.

(૮) કૃષિ મહોત્સવના સ્થળે નીચે મુજબના સ્ટોલ લગાવવામાં આવશે. સ્થાનિક જરૂરીયાતને અનુલક્ષીને સ્ટોલની કુલ સંખ્યા અંદાજિત ૨૦ ની આસપાસ રાખવાની રહેશે. સ્થળ ઉપર સ્ટોલ તેમજ સ્ટેજ બનાવવાની કામગીરી આત્મા દ્વારા તેમના કૃષિ મેળામાં કરવામાં આવતી ગાઇડ લાઇન (ટેન્ડર પ્રક્રિયા) મુજબ કરવાની રહેશે. સંબંધિત સ્ટોલની યાદી નીચે મુજબ રહેશે.

- બીજ નિગમ (બીજ વેચાણ માટે)
- કૃષિ યુનિવર્સિટીઓ- (કૃષિ વૈજ્ઞાનિક દ્વારા માર્ગદર્શન, પ્રશ્નોનું નિરાકરણ વિગેરે માટે)
- કૃષિ અને સંલગ્ન ખાતાના સ્ટોલ ખાતુ (યોજનાકીય અને પાક વિષયક માહિતીના સાહિત્યના વિતરણ તેમજ ફલેક્ષ બેનર, પોસ્ટર વિગેરે થકી વિસ્તરણ પ્રવૃત્તિ માટે)
- જીલ્લા દૂધ સહકારી સંઘ-
- ગુજરાત એગ્રો ઇન્ડ. કો.- માઇક્રોન્યુટ્રીયન્ટ, બાયોફર્ટીલાઇઝર, દવાઓ વિગેરેના વિતરણ માટે)
- જી જી આર સી- (સૂક્ષ્મ પીયત પધ્ધતીના પ્રચાર/પ્રસાર નિદર્શન માટે)
- ખાનગી કંપનીઓ દ્વારા સ્થાનિક જરૂરીયાત મુજબના ફાર્મ મશીનરી/ એગ્રો પ્રોસેસીંગ માટેના યંત્ર/ઓજારો અને ખેતીવાડીના અન્ય ઇનપુટસના સ્ટોલ
- ખાતર કંપનીઓ (ખાતરના ઉપયોગ વિષે જાણકારી આપવા માટે)
- બેંકો (કિસાન ક્રેડિટ કાર્ડ, જનધન યોજના, પાક ધિરાણ વિગેરે માટે)
- જે તે જીલ્લાની સ્થાનિક પરિસ્થિતિ મુજબ સ્વચ્છતા મિશન/કુપોષણ/આધાર કાર્ડ વિગેરે વિષયો માટે
- જીલ્લા ગ્રામ વિકાસ એજન્સી (સખી મંડળની ચીજ વસ્તુઓના પ્રદર્શન/વેચાણ વિગેરે માટે)
- મહેસુલ વિભાગ (પડતર વારસાઇના કેસોની અરજીઓ મેળવવા માટે)
- વન ખાતુ- એગ્રોફોરેસ્ટ્રી યોજના હેઠળ ખેડૂતોની જરૂરીયાત મુજબ વિવિધ પ્રકારના રોપા વિગેરેની સંખ્યાની નોંધણી માટે
- પ્રગતિશીલ ખેડૂતોના સ્ટોલ

(૯) કાર્યક્રમના સ્થળ ઉપરના પ્રદર્શન- વેચાણ કેંદ્ર ઉપર ગુજરાત બીજ નિગમ દ્વારા ડીલરો મારફત ખેડૂતોને વિવિધ યોજનાઓ હેઠળ બિયારણનું વિતરણ કરવાનું રહેશે. ગુજરાત એગ્રો ઇન્ડસ્ટ્રીઝ કોર્પોરેશન દ્વારા ડીલરો મારફત ખેડૂતોને વિવિધ યોજનાઓ હેઠળ માઇક્રોન્યુટ્રીયન્ટ, નિંદણ નાશક દવાઓ, લીકવીડ બાયોફર્ટીલાઇઝરનું વિતરણ કરવાનું રહેશે તેમજ ગોબરગેસ અંગેની જાણકારી આપવાની રહેશે.

(૧૦) ખાનગી કંપનીઓ દ્વારા કૃષિ ઇનપુટ/ખેત ઓજાર વગેરે વિતરણ માટે જે સ્ટોલનું આયોજન કરવાનું થાય તે સ્ટોલ માટે રૂ. ૧૦૦૦/-નું ટોકન ભાડુ લેવામાં આવશે અને આવી રીતે ખાનગી સ્ટોલ પાસેથી મેળવેલ રકમ સ્થાનિક ગ્રામ પંચાયતને “કૃષિ લાયબ્રેરી”ની સગવડ ઉભી કરવા માટે આપવાની રહેશે. સંબંધિત ગ્રામ પંચાયતે બે માસની અંદર કૃષિ લાયબ્રેરી ઉભી કરવાની રહેશે.

(૧૧) જીલ્લા પંચાયત સીટના વિસ્તારમાં પાક/પશુપાલન/મત્સ્યપાલન વગેરેમાંથી લાગુ પડતી પ્રવૃત્તિ માટે ખાતાના સ્ટોલ પરથી ખેડૂતોને ટેકનીકલ સાહિત્ય ઉપરાંત લાગુ પડતી રાજ્ય તથા કેંદ્ર સરકારની યોજનાઓ અંગેના સાહિત્યનું વિતરણ કરવામાં આવશે.

- (૧૨) કાર્યક્રમ દરમ્યાન પ્રગતિશીલ ખેડૂતોની યાદી તૈયાર કરી તેમનું જાહેરમાં સન્માન કરવાનું રહેશે.
- (૧૩) રવિ કૃષિ મહોત્સવમાં રવિ પાકોનું પ્રદર્શન તેમજ માર્ગદર્શક શીબીરનું આયોજન કરવાનું રહેશે. કૃષિ નિયામક,બાગાયત નિયામક,નિયામકશ્રી આત્મા, મેનેજીંગ ડાયરેક્ટર બીજ નિગમ, મેનેજીંગ ડાયરેક્ટર ગુજરાત એગ્રો ઇન્ડસ્ટ્રીઝ કોર્પોરેશન, મેનેજીંગ ડાયરેક્ટર ગુજરાત રાજ્ય જમીન વિકાસ નિગમ વગેરેની વિવિધ કામગીરી અને યોજનાઓની માહિતિ પ્રદર્શન રૂપે લોકો સુધી પહોંચાડવાની રહે છે. આ માટે જુદા જુદા સ્ટોલોમાં થીમ પેવેલિયન ઉભા કરવાના રહેશે. આ કામગીરી આત્મા કે ગુજરાત એગ્રો ઇન્ડસ્ટ્રીઝ કોર્પોરેશન ખાતે એમપેનલ્ડ થયેલ એજન્સી પાસેથી કરાવવાની રહેશે. આ અંગેની ગ્રાન્ટ ગુજરાત રાજ્ય બીજ નિગમ દ્વારા આત્મા અથવા ગુજરાત એગ્રો ને ફાળવી આપવાની રહેશે.
- (૧૪) રવિ કૃષિ મહોત્સવમાં જે તે જીલ્લાની સંબંધિત કૃષિ યુનિવર્સિટીના જીલ્લાના નોડલ વૈજ્ઞાનિકશ્રીએ વિષયને અનુરૂપ વૈજ્ઞાનિકશ્રીઓની હાજરીની વ્યવસ્થા કરવાની રહેશે અને સમગ્ર તાંત્રિક ભાગનું આયોજન સંબંધિત કૃષિ યુનિવર્સિટીએ કરવાનું રહેશે.
- (૧૫) રવિ કૃષિ મહોત્સવમાં આઈ-કિસાન પોર્ટલ તથા ખાતાની વિવિધ સહાયલક્ષી યોજનાઓની ખેડૂતોને સમજ આપવાની રહેશે.
- (૧૬) રવિ કૃષિ મહોત્સવમાં કૃષિ/બાગાયત/પશુપાલન ખાતાના વિવિધ યોજનાઓના સહાયના ચેકનું વિતરણ કરવાનું રહેશે.
- (૧૭) ખેડૂતોને કૃષિલક્ષી માર્ગદર્શન આપવાનું તેમજ ખેડૂતોના કૃષિ લક્ષી પ્રશ્નોનું નિરાકરણ લાવવાનું રહેશે.
- (૧૮) રવિ કૃષિ મહોત્સવમાં જીજીઆરસી મારફતે ટપક સિંચાઈ પધ્ધતી અમલ માટે પ્રાપ્ત કરેલ અરજીઓની મંજૂરીના પત્રો આ કાર્યક્રમ દરમ્યાન વિતરણ કરવાના રહેશે. MIS અંગે શેરીંગ વર્કશોપ કરવાના રહેશે.
- (૧૯) ગુજરાત જમીન વિકાસ નિગમ મારફતે કરવામાં આવતી કામગીરી જેવી કે ચેકડેમ, સિમતલાવડી, ખેતતલાવડી અને તળાવો ઊંડા કરવા જેવા કામોના વર્ક ઓર્ડરનું વિતરણ કરવાનું રહેશે.
- (૨૦) ખેડૂતો માટે ઉપયોગી યોજનાકીય સાહિત્યનું વિતરણ કરવાનું રહેશે.
- (૨૧) સહકાર વિભાગ અને બેન્કો દ્વારા, જે ખેડૂતોને કીસાન ક્રેડીટ કાર્ડ મળ્યા બાદ લોન મંજૂર થયેલ હોય તેવા ખેડૂતોને લોન મંજૂરીના હુકમોનું વિતરણ કરવાનું રહેશે.
- (૨૨) સંબંધિત બેન્કો દ્વારા બેંકેબલ યોજના હેઠળ ગામોમાં તૈયાર થયેલ અરજીઓની પ્રારંભિક ચકાસણી કરી મંજૂર કરાવવી અને મંજૂરી પત્રોનું વિતરણ કરવાનું રહેશે.
- (૨૩) રવિ કૃષિ મહોત્સવ-૨૦૧૫નો દૈનિક મોડેલ કાર્યક્રમ આ સાથે પરિશિષ્ટ-૧ મુજબ રહેશે.
- (૨૪) સમગ્ર રવિ કૃષિ મહોત્સવના રીપોર્ટીંગ માટે પશુપાલન નિયામકશ્રી હેઠળ કેન્દ્રીય મોનીટરીંગ સેલની રચના કરવાની રહેશે. જેના રીપોર્ટીંગ અંગેનું ફોર્મેટ કૃષિ વિભાગના પરામર્શમાં રહી પશુપાલન ખાતાએ તૈયાર કરવાનું રહેશે.
- (૨૫) ખેડૂત શિબિરનું આયોજન કરવા માટે એપીએમસી/તાલુકા-જિલ્લાસંઘ/સહકારીમંડળી/દૂધમંડળી/અન્ય ખેતી વિષયક મંડળી/ગુજરાત એગ્રોના એગ્રો સર્વિસ સેન્ટર/ એગ્રી બિઝનેસ સેન્ટરને કામગીરી સોંપી શકાશે. આ ઉપરાંત આત્મા યોજનાના જૂથ(FIG)ને પણ આ કામગીરી સોંપી શકાશે.

- (૨૬) કાર્યક્રમમાં ખેડૂતો મહત્તમ સંખ્યામાં ઉપસ્થિત રહે તેનું તેમજ કિસાન ગોષ્ઠીનું આયોજન આત્મા દ્વારા કરવાનું રહેશે.
- (૨૭) રવિ કૃષિ મહોત્સવમાં સોઇલ હેલ્થ કાર્ડ, ઇન્ટીગ્રેટેડ ન્યુટ્રીયન્ટ મેનેજમેન્ટ, ડ્રીપ ઇરીગેશન, સજીવ ખેતી, ટકાઉ ખેતી, ઇન્ટીગ્રેટેડ પેસ્ટ મેનેજમેન્ટ જેવા વિષયો આવરી લેવાના રહેશે.
- (૨૮) રવિ કૃષિ મહોત્સવમાં પોસ્ટ હાર્વેસ્ટ ટેકનોલોજી, ગ્રેડીંગ, પેકેજીંગ અને વૈજ્ઞાનિક પધ્ધતિથી અનાજ સંગ્રહ અંગેના વ્યાખ્યાનનું આયોજન કરવાનું રહેશે.
- (૨૯) રવિ કૃષિ મહોત્સવની ડોક્યુમેન્ટેશન, ફોટોગ્રાફી તેમજ વિડીયોગ્રાફી તૈયાર કરવી.
- (૩૦) રવિ કૃષિ મહોત્સવ-૨૦૧૫ના પ્રચાર પ્રસાર માટે કૃષિ મહોત્સવના પરંપરાગત માધ્યમો, અખબારમાં જાહેરાત, હોર્ડિંગ્સ, આકાશવાણી, દુરદર્શન પર પ્રસારણ વિગેરે નો ઉપયોગ કરવાનો રહેશે.
- (૩૧) રવિ કૃષિ મહોત્સવમાં ખેડૂતોની બેઠક વ્યવસ્થા તેમજ પ્રાથમિક સુવિધાઓની વ્યવસ્થા કરવાની રહેશે જેમાં સમગ્ર કાર્યક્રમ દરમ્યાન સ્ટેજ, માઇક, સેમીનારને લગતી આનુસંગિક વ્યવસ્થા, ખેડૂત મોબીલાઇઝેશન સહિત કરવાની રહેશે.
- (૩૨) ૧૦૦૦ ખેડૂતોને લાવવા લઇ જવાની વ્યવસ્થા આત્મા દ્વારા કરવાની રહેશે.
- (૩૩) આત્મા દ્વારા ખેડૂતોના શિબિર માટે, પરિસંવાદ માટે આયોજન થકી આ કૃષિ મહોત્સવમાં ભાગ લઇ શકાશે. જે માટે આત્મા દ્વારા પોતાની પાસે ઉપલબ્ધ ગ્રાન્ટ જોગવાઇમાંથી આ રવી કૃષિ મહોત્સવમાં ખેડૂતોના માર્ગદર્શન માટે કાર્યક્રમનું સંકલન, આયોજન કરવાનું રહેશે.
- (૩૪) રવિ કૃષિ મહોત્સવનું આયોજન કરનાર સંસ્થાએ નિયત નમુનામાં ખર્ચ અંગેની દરખાસ્ત તૈયાર કરી જે તે તાલુકા અમલીકરણ અધિકારી મારફત જિલ્લા ખેતીવાડી અધિકારીને રજુ કરવાની રહેશે. અને જિલ્લા ખેતીવાડી અધિકારીએ સંકલીત દરખાસ્ત નોડલ એજન્સી ગુજરાત રાજ્ય બીજ નિગમ, ગાંધીનગરને મોકલી આપવાની રહેશે.
- (૩૫) રવિ કૃષિ મહોત્સવ-૨૦૧૫ની ગ્રાન્ટ નોડલ એજન્સી ગુજરાત રાજ્ય બીજ નિગમ, ગાંધીનગરને હવાલે મૂકવાની રહેશે. ગુજરાત રાજ્ય બીજ નિગમે અમલીકરણ એજન્સી વગેરેને ગ્રાન્ટ ફાળવવાની રહેશે.
- (૩૬) રવિ કૃષિ મહોત્સવ-૨૦૧૫નો ખર્ચ કૃષિ મહોત્સવ-૨૦૧૫ યોજના હેઠળ કરવાનો રહેશે.
- (૩૭) રવિ કૃષિ મહોત્સવ-૨૦૧૫ અંતર્ગત તાલુકા દીઠ ૬.૦૦ લાખ રૂપિયાની ગ્રાન્ટની જરૂરીયાત રહેશે. જે અંતર્ગત અંદાજિત કુલ રૂપિયા ૧૫.૦૬ કરોડ (૨૫૧ તાલુકા) તેમજ પ્રચાર પ્રસાર અને મીડીયા પ્લાન અંતર્ગત થનાર ખર્ચ રૂ. ૧.૪૫ કરોડનો સમાવેશ કરવાનો થાય તો કુલ રૂ. ૧૬.૫૧ કરોડની જરૂરીયાત રહેશે. જેનો ખર્ચ એજીઆર-૧ હેઠળ કૃષિ મહોત્સવ-૨૦૧૫ યોજના હેઠળ કરવાનો રહેશે.
